



QORTI TA' L-APPELL KRIMINALI

**ONOR. IMHALLEF
DAVID SCICLUNA**

Seduta ta' l-1 ta' Gunju, 2007

Appell Kriminali Numru. 123/2007

Il-Pulizija

v.

Edwin Camilleri

Il-Qorti,

Rat l-imputazzjonijiet migjuba mill-Pulizija Ezekuttiva kontra Edwin Camilleri talli fit-18 ta' Awissu 2006 u granet ohra qabel din id-data:

- (1) Bi ksur ta' l-artikolu [recte: regolament] 15(1) ta' l-Avviz Legali 128 tat-2002 ghall-habta ta' 23.45 hrs pogga jew ippermetta li jitpoggew imwejjed u siggijiet barra l-istabbiliment Mama's Bar li jinsab 11/12, Triq is-Salini, M'Scala minghajr ma kienet inhargitlu l-licenzja necessarja mill-Awtorita`;

(2) Dan ukoll bi ksur tal-kundizzjonijiet tal-licenzi ta' I-istabbiliment li jipprovd i-ikel (licence reference P/F/23/86), artikolu 43(1)(b) tal-Kap. 409 skond l-artikolu [recte: regolament] 23(1) ta' l-Avviz Legali 128 tat-2002.

Il-prosekuzzjoni talbet li jekk l-imsemmi Edwin Camilleri jinstab hati minn din il-Qorti, jigi kkundannat ihallas multa ai termini tad-disposizzjonijiet ta' l-artikolu 43(1) u (2) tal-Kap. 409 tal-Ligijiet ta' Malta;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tad-9 ta' Marzu 2007, li permezz tagħha dik il-Qorti lliberat lill-imsemmi Edwin Camilleri mill-ewwel imputazzjoni “fuq preskrizzjoni trimestrali” u lliberatu mit-tieni imputazzjoni “ghax ma tirrizultax”;

Rat ir-rikors ta' appell ta' l-Avukat Generali pprezentat fid-29 ta' Marzu 2007 li permezz tieghu talab li din il-Qorti thassar u tirrevoka s-sentenza appellata u minflok issib lill-imsemmi Edwin Camilleri hati ta' l-imputazzjonijiet kollha mijjuba kontrieh u tinflaggi l-piena skond il-ligi;

Rat l-atti kollha tal-kawza;

Rat li fis-seduta tal-11 ta' Mejju 2007 id-difiza eccepit in-nullita` tar-rikors ta' appell;

Semghet it-trattazzjoni tad-difensuri tal-partijiet;

Ikkunsidrat:

Qabel xejn din il-Qorti sejra tittratta l-eccezzjoni sollevata mid-difiza ta-nullita` tar-rikors ta' appell. Id-difiza qed issostni li l-appell intavolat mill-Avukat Generali huwa null peress illi, ghalkemm kien hemm zewg imputazzjonijiet dedotti kontra l-appellat u l-ewwel Qorti lliberatu minnhom it-tnejn, fir-rikors ta' appell tieghu l-appellant għandu aggravju wieħed biss li jikkonċera l-ewwel imputazzjoni, cioè` dik li minnha l-appellat gie lliberat peress illi l-ewwel Qorti qablet mad-difiza li kienet applikabbli l-preskrizzjoni trimestrali.

Kopja Informali ta' Sentenza

Issa, minn qari tas-sentenza appellata huwa evidenti illi I-ewwel Qorti bbazat id-decizjoni tagħha fuq is-sottomissjonijiet tad-difiza, tant li ccitathom testwalment u ghaddiet biex tiddeciedi minnufih ezattament kif sottomess mid-difiza. Huwa wkoll evidenti illi hija lliberat lill-appellat mit-tieni imputazzjoni bhala konsegwenza tal-fatt illi kienet qed tiddeciedi li I-ewwel imputazzjoni kienet preskritta – u dan qed jingħad ukoll peress illi mill-atti ma jirrizultax illi nstemghu provi quddiem I-ewwel Qorti. Jigifieri I-liberazzjoni mit-tieni imputazzjoni, għal xi raguni inspjegabbbi, giet intrinsikament marbuta mal-liberazzjoni minhabba preskrizzjoni mill-ewwel imputazzjoni.

Għalkemm I-appellant iddeduca aggravju wieħed dwar I-ewwel imputazzjoni biss – naturalment minhabba I-unika interpretazzjoni li seta' jaġhti tas-sentenza appellata kif spjegat fil-paragrafu precedenti – it-talba saret għar-revoka tas-sentenza appellata, ciee` s-sentenza kollha, u allura kemm in kwantu I-appellat gie lliberat mill-ewwel imputazzjoni kif ukoll in kwantu gie lliberat mit-tieni imputazzjoni. Fil-fehma ta' din il-Qorti kien ikun ahjar kieku I-appellant ippreciza wkoll illi ma kienx qiegħed jaqbel mad-decizjoni ta' I-ewwel Qorti li tillibera lill-appellat mit-tieni imputazzjoni. Ciononostante, minhabba I-fatt li, kif ingħad, it-tieni imputazzjoni giet intrinsikament marbuta ma' I-ewwel imputazzjoni, u ciee` I-liberazzjoni minnha bhala konsegwenza għal-liberazzjoni mill-ewwel imputazzjoni, jekk jintlaqa' I-aggravju ta' I-appellant dwar I-ewwel imputazzjoni, ikun hemm ir-revoka kemm ta' dak li ddecidiet I-ewwel Qorti dwar I-ewwel imputazzjoni kif ukoll ta' dak li ddecidiet dwar it-tieni imputazzjoni, jigifieri effettivament ir-revoka tas-sentenza appellata. Galadárba fir-rikors ta' appell tieghu I-appellant talab it-thassir u r-revoka tas-sentenza appellata, dan għalhekk ifisser li t-talba hija redatta f'termini precizi legalment u zgur li ma twassal xhal xi nullita`.

Għalhekk I-eccezzjoni tan-nullita' tal-appell sollevata mill-appellat ma tidhix fondata u qed tigi respinta.

L-aggravju ta' I-appellant Avukat Generali huwa li I-ewwel Qorti ma setgħetx tillibera lill-appellat mill-ewwel

imputazzjoni fuq bazi ta' preskrizzjoni stante li l-perijodu sabiex l-imsemmija imputazzjoni tkun preskritta ma kienx għadu ghadda. Skond l-appellant, l-azzjoni kriminali fir-riġward l-ewwel imputazzjoni taqa' bi preskrizzjoni a tenur ta' l-artikolu 688(e) tal-Kodici Kriminali bl-gheluq ta' sentejn minhabba li n-nuqqas ta' osservazzjoni tad-disposizzjonijiet tar-regolament 15(1) ta' l-Avviz Legali 128/2002 igorr piena ta' multa ta' Lm50. L-appellant isostni illi, a bazi tal-gurisprudenza, l-ewwel imputazzjoni hija delitt u mhux kontravvenzjoni u għaldaqstant it-tezi mressqa mid-difiza hija totalment infondata u zvijat lill-ewwel Qorti sabiex tapplika l-artikolu 688(f) tal-Kodici Kriminali minflok l-artikolu 688(e) ta' l-istess Kodici.

L-appellant ikompli jghid li sa mill-1917, il-gurisprudenza nostrana sahqet li meta ligi specjali tonqos milli tispecifika n-natura tar-reati hemmhekk stipulati, cieo` jekk tali reati humiex delitti jew kontravvenzjonijiet, *"il criterio pratico indicato dalla dottrina e seguito nella giurisprudenza si locale che estera per distinguere i delitti dalle contravvenzioni, e` appunto la qualita` della pena comminata, per i vari titoli di reato"* (**Azzopardi vs Mizzi**, Qorti ta' l-Appell, 9 ta' Novembru 1917, Vol. XXIII.i.570). Jghid ukoll illi sa mill-1944 il-gurisprudenza stabbiliet li "l-kriterju li jiddistingwi reat-delitt minn reat-kontravvenzjoni huwa l-piena komminata mil-legislatur ghall-htija li tkun (**Il-Pulizija v. Joseph Mifsud**, Qorti Kriminali fil-gurisdizzjoni ta' l-appell, 9 ta' Frar 1944)". Il-Kap. 409 u r-regolamenti magħmulin tahtu ma jistipulawx direttament in-natura tar-reati hemm stabbiliti, izda meta wieħed jara n-natura tal-pieni applikabbli għal tali reati, u cieo` il-piena tal-multa u/jew dik ta' prigunerija, isib li dawn ir-reati huma reati-delitti u għalhekk mhux soggetti għal preskrizzjoni ta' tliet xħur.

L-ewwel imputazzjoni dedotta kontra l-appellat hija għal ksur tar-regolament 15(1) ta' l-Avviz Legali 128 tas-sena 2002. Ir-regolament 23(3) ta' l-istess Avviz Legali mbagħad jiprovd li: **"Kull persuna li tonqos milli thares id-disposizzjonijiet tar-regolament 15(1) tkun hatja ta' reat u tista', meta tinsab hatja, teħel multa ta' hamsin lira għal kull ksur."** Skond l-artikolu 7(1)(d) tal-

Kap. 9 tal-Ligijiet ta' Malta, il-multa hija wahda mill-pieni applikabbli għad-delitti. L-Avviz Legali 128 tas-sena 2002 huwa magħmul bis-sahha ta' l-artikolu 47 ta' l-Att dwar is-Servizzi ta' l-Ivvjagger u tat-Turizmu għal Malta (Kap. 409 tal-Ligijiet ta' Malta). La l-Att u l-anqas l-Avviz Legali ma jispecifikaw li r-reati kontemplati fir-regolamenti magħmulin bis-sahha ta' l-imsemmi Att għandhom jitqiesu bhala kontravvenzjonijiet nonostante n-natura tal-piena applikabbli. *Ubi lex non distinguit, nec nos distinguere debemus.* Għalhekk, in vista tal-fatt li l-piena applikabbli ghall-ewwel imputazzjoni hija dik tal-multa, ir-reat hemm kontemplat għandu jitqies bhala delitt u mhux bhala kontravvenzjoni. Konsegwentement l-azzjoni kriminali taqa' bi preskrizzjoni bl-gheluq ta' sentejn skond l-artikolu 688(e) tal-Kap. 9 tal-Ligijiet ta' Malta u mhux bl-gheluq ta' tliet xhur kif ikkonkludiet l-ewwel Qorti.

Fil-kaz in ezami l-appellat gie akkuzat li kkommetta r-reati addebitati lilu fit-18 ta' Awissu 2006 u granet ohra qabel dik id-data. Mir-riferta esebita jirrizulta li gie notifikat fil-5 ta' Jannar 2007. Dan ifisser li kienu ghaddew anqas minn hames xhur u għalhekk entru l-perijodu preskruttiv.

Għaldaqstant, u anke in vista tal-gurisprudenza citata mill-appellant u li din il-Qorti taqbel magħha, l-aggravju ta' l-appellant jimmerita akkoljiment u t-talba tieghu kif dedotta għar-revoka tas-sentenza appellata għandha tigi milqughha. Pero', in vista tal-fatt li ma nstemghux provi mill-ewwel Qorti u d-difiza talbet illi, f'kaz ta' akkoljiment ta' l-appell, din il-Qorti tirrimetti l-process lill-ewwel Qorti sabiex ikunu jistgħu jinstemgħu x-xhieda opportuni, effettivament dik it-talba sejra tintlaqa' sabiex b'hekk il-partijiet ma jkunux privi mill-benefċċju *tad-doppio esame*.

Għal dawn il-motivi:

Tiddeciedi billi fl-ewwel lok tichad l-eccezzjoni sollevata mid-difiza tan-nullita` tar-rikors ta' appell, izda tilqa' l-appell ta' l-Avukat Generali limitatament billi tiddikjara s-sentenza appellata nulla u bla effett u, biex ma ccaħħadx lill-partijiet mill-benefċċju *tad-doppio esame*, qed tibghat l-atti tal-kawza lura lill-ewwel Qorti biex il-kaz jerga'

Kopja Informali ta' Sentenza

jinstema' u jigi deciz mill-gdid skond il-ligi wara li
jinstemghu x-xhieda tal-prosekuzzjoni u tad-difiza.

< Sentenza Finali >

-----TMIEM-----